

Doctors in the Department of Medical and Health Services

158. Sri K. H. RANGANATH (Mudigere).—

Will the Minister for Health and Housing be pleased to state :—

the number of doctors in the Department of Medical and Health Services and Professors, Assistant Professors, Assistant Associate Professors working in the various Medical Institutions that have resigned since March 1967 and the reasons for their resignations ?

A.—Sri K. PUTTASWAMY (Minister for Health and Housing).—

One; because the Officer secured an appointment in a Private Medical College.

Member's Representation

ಶ್ರೀ ಎಸ್. ಶಿವಪ್ಪ (ಶ್ರವಣಬೆಳಗೊಳ).—ಈ ನಮ್ಮ ಸಭೆಯಲ್ಲಿ ಈಗ ಮೂರು ದಿವಸಗಳಿಂದಲೂ ಕಾರ್ಯಕರಾಪಕರು ನಡೆಯುವುದನ್ನು ನಾನು ನೋಡುತ್ತಿದ್ದೇನೆ. ಈ ದೇಶದ ಮುಖ್ಯಮಂತ್ರಿಗಳು ಈ ಸಭೆಯಲ್ಲಿ ಇಲ್ಲ. ಅವರು ಬೆಂಗಳೂರು ನಗರದಲ್ಲೇ ಇಲ್ಲ. ಅವರು ದೆಹಲಿಗೆ ಹೋಗಿದ್ದಾರೆ ಎನ್ನು ತಕ್ಕಂಥ ವರ್ತಮಾನ ಪತ್ರಿಕೆಗಳಿಂದ ನಮಗೆ ಗೊತ್ತಾಗುತ್ತಿದೆ. ಅವರು ಸರ್ಕಾರದ ವತಿಯಿಂದ ಸರ್ಕಾರದ ಕೆಲಸಕ್ಕೆ ಹೋಗಿದ್ದಾರೆಯೇ, ಅಥವಾ ಅವರ ಪಕ್ಷದ ಕೆಲಸಕ್ಕೋಸ್ಕರ ಈ ದೇಶದ ವಿಧಾನಸಭೆ ನಡೆಯುವ ಕಾಲದಲ್ಲಿ ದೆಹಲಿಗೆ ಹೋಗಿದ್ದಾರೆಯೇ ಎಂಬುದನ್ನು ಹೇಳಬೇಕು. ಈ ಸಭೆ ಪ್ರಾರಂಭವಾಗುವ ಕಾಲದಲ್ಲೇ ನಾವು ಹೇಳಿದ್ದೇವೆ, ಮುಖ್ಯಮಂತ್ರಿಗಳು ಎರಡು ಹುದ್ದೆಗಳಲ್ಲಿ ಮುಂದುವರೆಯುವುದು ಸರಿಯಲ್ಲ, ಇದರಿಂದ ದೇಶದ ರಾಜ್ಯಭಾರ ಕೆಟ್ಟು ಹೋಗುತ್ತದೆ ಎನ್ನುವ ಅಂಶವನ್ನು ನಾವು ಮೊದಲೇ ತಿಳಿಸಿದ್ದೇವೆ. ಆದಾಗ್ಯೂ ನಮ್ಮ ಮುಖ್ಯಮಂತ್ರಿಗಳು ಇವೊತ್ತಿನ ದಿವಸ ಎಲ್ಲವನ್ನೂ ಕಡೆಗಣಿಸಿ ಶಾಸನಸಭೆ ನಡೆಯುತ್ತಿರುವಾಗ ಅದನ್ನು ಅಲಕ್ಷ್ಯಮಾಡಿ, ಮುಖ್ಯಮಂತ್ರಿಗಳ ಕೆಲಸವನ್ನು ಬಿಟ್ಟು ಪಕ್ಷದ ಕೆಲಸಕ್ಕೆ ದೆಹಲಿಗೆ ಹೋಗಿದ್ದಾರೆ. ಇದಕ್ಕಿಂತ ರಾಜ್ಯಕ್ಕೆ ಅಪಹಾಸ್ಯಕರವಾದದ್ದು ಬೇರೆ ಇನ್ನೊಂದಿಲ್ಲ. ದೇಶದ ಮುಖ್ಯಮಂತ್ರಿಗಳು ತಮ್ಮ ಪಕ್ಷದ ಮುಂದುವರಿಕೆಯ ಕೆಲಸ ಸಾಧನೆಗಾಗಿ ದೆಹಲಿಗೆ ಹೋಗಿದ್ದಾರೆ. ಇದಕ್ಕೆ ನೇರವಾಗಿ ಉತ್ತರ ಕೇಳುತ್ತೇನೆ, ಮುಖ್ಯಮಂತ್ರಿಗಳು ದೆಹಲಿಗೆ ಹೋಗಿರತಕ್ಕದ್ದು ಪಕ್ಷದ ಕೆಲಸಕ್ಕೆ ಹೋಗಿದ್ದಾರೆಯೇ, ಅಥವಾ ದೇಶದ ಕೆಲಸಕ್ಕೆ ಹೋಗಿದ್ದಾರೆಯೇ ಎನ್ನುವುದಕ್ಕೆ ನಾನು ಸರ್ಕಾರದ ವತಿಯಿಂದ ಉತ್ತರವನ್ನು ನಿರೀಕ್ಷಿಸಿ ಮಾಡುತ್ತೇನೆ.

ಶ್ರೀ ಎಚ್. ನಿರ್ದೇಶನ (ಹರಿಹರ).—ಆಹಾರದ ಮಂತ್ರಿಗಳೂ ಇಲ್ಲ. ಹಣಕಾಸಿನ ಮಂತ್ರಿಗಳೂ ಇಲ್ಲ. ಮುಖ್ಯಮಂತ್ರಿಗಳೂ ಇಲ್ಲ. ಕಾಂಗ್ರೆಸ್ ಅಧ್ಯಕ್ಷರು ಹರಿಯಾನಾ ಪಂಜಾಬ್ ಅಧ್ಯಕ್ಷಿಗಳನ್ನು ಆಯ್ಕೆ ಮಾಡುವುದಕ್ಕೆ ಹೋಗಿದ್ದಾರೆಂದು ನಮಗೆ ಪತ್ರಿಕೆಗಳಿಂದ ಗೊತ್ತಾಯಿತು. ಇವರು ಪಕ್ಷದ ಕಾರ್ಯಕ್ಕೆ ಹೋಗಿದ್ದಾರೆ. ಇದು ಏನಾಗಿದೆ ಎಂದರೆ, “when Rome was burning, Nero was fiddling” ಅಂದ ಹಾಗಾಗಿದೆ. ಇವೊತ್ತು ಈ ದೇಶದ ಕೆಲಸವನ್ನು ಅವರು ಪುಂಡಿ ಸೊಪ್ಪು ಮಾಡಿದ್ದಾರೆ. ಇವರ ಕೈಯಲ್ಲಿ ಈ ಕೆಲಸವನ್ನು ಮಾಡುವುದಕ್ಕೆ ಆಗದೇ ಇದ್ದರೆ ಈ ಹುದ್ದೆಯನ್ನು ಏತಕ್ಕೆ ಬಿಡಬಾರದು ? ಇವರು ಈ ರೀತಿ ಎರಡು ಹುದ್ದೆಗಳಲ್ಲೂ ಮುಂದುವರಿದರೆ ನಾವೇನು ರಂಡೆಮುಂಡೆಯರು, ಬಳಿ ತೊಟ್ಟುಕೊಂಡು ಮೈನೂರಿನಲ್ಲಿದ್ದೇವೆ ಎಂದು ತಿಳಿಯಬಾರದು. ಏನು ಮಾಡಿದರೂ ನಡೆದುಕೊಂಡು ಹೋಗುತ್ತದೆ, ಎಂದು ಈ ರೀತಿ ಮಾಡುತ್ತಾ ಹೋದರೆ ಈ ದೇಶಕ್ಕೆ ಕೆಡು ಆಗುತ್ತದೆ, ಈಗಾಗಲೇ ಬೇಕಾದಷ್ಟು ಅನ್ಯಾಯಗಳು ಆಗುತ್ತಿವೆ. ಆದಳತದಲ್ಲ ದಕ್ಷತೆ ಹೋಗುತ್ತಿದೆ. ಯಾರು ಯಾರನ್ನೂ ಕೇಳುತ್ತಾ ಇಲ್ಲ. ಈಗಾಗಲೇ ಇವರ ಹರಿಗೋಲು ತೂತಾಗಿರುವುದು ಕಾಣುತ್ತೆ. ಮುಖ್ಯಮಂತ್ರಿಗಳು ಖಾಯಂ ಆಗಿ ಕುಳಿತುಕೊಂಡು ಕೆಲಸ ಮಾಡಬೇಕು. ಇಲ್ಲದಿದ್ದರೆ ಬಿಟ್ಟುಬಿಡಲಿ, ನಾವು ಇದರಲ್ಲಿ ಭಾಗವಹಿಸುವುದು ಕಷ್ಟವಾಗುತ್ತದೆ. ಮುಂದೆ ಏನು ಮಾಡಬೇಕೆಂಬುದನ್ನು ನಾವು ಯೋಚನೆ ಮಾಡುತ್ತಿದ್ದೇವೆ.